

दो दिनों में करें धान की खरीदारी: एसडीओ



बेनीपट्टी के मेघदूतम भवन में आयोजित बैठक में उपस्थित पदाधिकारी व पैक्स अध्यक्ष।

बेनीपट्टी | निज प्रतिनिधि

सभी पैक्स अध्यक्षों के साथ एसडीओ मुकेश रंजन ने बैठक कर धान अधिप्राप्ति को लेकर कई निर्देश दिया। उन्होंने सभी पैक्स अध्यक्षों से कहा कि हर हाल में दो दिनों में क्रय केंद्र खोलना सुनिश्चित करें। इसके लिए वे सोमवार को कैश क्रेडिट के लिए आवेदन जमा कर दें, ताकि उन्हें कैश क्रेडिट दिया जा सके।

एसडीओ ने कहा कि सभी पैक्स अध्यक्ष अपने गोदाम पर नमी मापक यंत्र रखना सुनिश्चित करेंगे। उन्होंने कहा कि उनके द्वारा 6 दिसंबर को सभी पैक्स केंद्रों का भौतिक निरीक्षण किया जाएगा। उन्होंने कहा कि सरकार द्वारा 19 प्रतिशत नमी तक की धान की क्रय करने का निर्देश प्राप्त है। प्रति क्विंटल किसानों को 1550 रुपये प्रति क्विंटल भुगतान करना है। उन्होंने कहा कि 21 पंचायतों में धान क्रय केंद्र खोलना है। 12 पंचायतें बाढ़ प्रभावित रहने से वहां धान की उपज में कमी आयी है। बावजूद पैक्स अध्यक्ष अपने प्रयास से धान की खरीद कर सकते हैं। बैठक में सीओ पुरेंद्र सिंह, सीसीओ अवधेश कुमार, व्यापार मंडल के अध्यक्ष

पैक्सों में शुरू नहीं हो सकी है धान की खरीदारी

लदनियां। प्रखंड में कुल पन्द्रह पैक्स हैं। किसी भी पैक्स के द्वारा धान खरीद की शुरुआत नहीं की जा सकी है। किसानों को रबी आच्छादन के लिए खाद बीज की जरूरत है। खाद की कोई अनुदानित दुकान नहीं है और बीज के लिए अनुदान है, जिसमें पहले घर से पूंजी लगाने की जरूरत है। किसानों द्वारा बीज अनुदान के लिए जमा पैसे की वापसी सरकार अपनी सुविधानुसार छह महीने से साल भर बाद करती है। किसान को अनुदानित गेहूं बीज के लिए धान बेचने की जरूरत है। धान खरीद नहीं किये जाने के कारण किसानों को ग्रामीण व्यापारियों के हाथों एक हजार प्रति क्विंटल की दर से धान बेचना पड़ता है, जो किसानों की सबसे बड़ी लाचारी है, क्योंकि किसानों को मालूम है की सरकार ने धान की मानक दर 1550 रुपये प्रति क्विंटल तय की है।

राजेंद्र मिश्र, पैक्स अध्यक्ष योगीनाथ मिश्र, लक्ष्मी साह, कृष्ण झा, प्रकाश झा, विवेकानंद झा, जगदीश यादव, ललित सिंह, अजित कुमार, राजीव झा आदि थे।

